



У канцы верасня Акадэмічнае душпастырства студэнтаў і працуючай моладзі “OPEN” адсвяткуе 10 гадоў свайго існавання. За гэты час сотні маладых людзей знайшлі ў супольнасці новых сяброў і нават сужэнцаў. З чаго ўсё пачыналася, і аб якіх дасягненнях душпастырства сёння хочацца ўспомніць? Жаданне быць разам

Гісторыя душпастырства бярэ пачатак у 2005 годзе, калі група маладых людзей вярнулася з Сусветных дзён моладзі ў Кёльне (Германія). Хлопцы і дзяўчаты, прасякнутыя ідэяй адзінства, выказалі прапанову фарміравацца пахрысціянску разам: не абмяжоўвацца арганізацыйнымі сустрэчамі напярэдадні СДМ, а мець нешта пастаяннае і стабільнае. Разлік быў на супольнасць, якая ніколі не апусцее за кошт студэнтаў, што прыязджаюць на вучобу ў Гродна. Ды і ў парафіяльных групах маладым людзям стала неяк “цесна”... Так і паўстала Душпастырства студэнтаў і працуючай моладзі г. Гродна. †

У 2006 годзе біскуп Аляксандр Кашкевіч блаславіў яго на сумесныя сустрэчы пры пабрыгцкім касцёле пад кіраўніцтвам душпастыра кс. Антонія Грэмзы.

Калі ўзнікла пытанне аб назве, былі такія варыянты, як “Промень надзеі”, “Будзем разам”... Спыніліся на “OPEN”, што з англійскай мовы перакладаецца як “адкрыты”. Назва азначае, што трэба адкрываць сэрцы на Бога і іншага чалавека.

Зараз у душпастырстве каля 80-ці пастаянных удзельнікаў. На жаль, лічба іх меншая, чым была напачатку. “Па-першае, моладзь абмежавана віртуальным светам, – зазначае духоўны кіраўнік кс. Антоній Грэмза. – Маладым людзям прасцей весці камунікацыю праз інтэрнет, чым у рэальным жыцці. Яны лянуюцца, як сказаў падчас СДМ у Кракаве папа Францішак, «устаць з канапы» або не маюць адвагі, каб прыйсці і сустрэцца, запытацца аб нечым, пацікавіцца. Збіраюцца тыя, хто жадаюць быць разам. На жаль, іх меншасць. Вялікая частка, якая шукае Бога, падтрымлівае сувязь праз інтэрнет: дасылае ў сацыяльных сетках свае пытанні. Па-другое, сёння развіваюцца парафіяльныя душпастырствы моладзі, што, канешне, не можа не радаваць”.

Сярэдні ўзрост удзельнікаў супольнасці – 20–25 гадоў. Сярод маладых людзей найбольш тых, хто заканчвае вучобу або ўжо працуе. Узроставыя рамкі пашыраюцца да 16–35 гадоў. Як заўважае душпастыр, малодшыя навучаюцца ў старэйшых, старэйшыя – у малодшых. Разам яны клапацяцца пра заўтра, прытрымліваючыся дэвіза супольнасці: “Будучыня ў вашых сэрцах і ваших руках”.

“OPEN”: адкрытыя на Бога і бліжняга

Аўтар: Ангеліна Пакачайла
11.09.2016 00:00



ы чацвер